

இந்திய சந்தையில் தரக்குறைவான சோலார் போட்டோவோல்டிக் சாதனங்களைக் கட்டுப்படுத்த சோலார் சாதனங்கள் மற்றும் மூலப்பொருட்களில் கடுமையான தரக்கட்டுப்பாடு : திரு ஆர்.கே.சிங்

Posted On: 21 DEC 2017 11:32AM by PIB Chennai

மின்சாரம், புதிய மற்றும் புதுப்பிக்கத்தக்க எரிசக்தித் துறை (தனிப்பொறுப்பு) மத்திய அமைச்சர் திரு.ராஜ்குமார் சிங் இன்று மக்களவையில் எழுத்துப்பூர்வமாக அளித்த பதிலில், 'இந்திய சந்தையில் விற்கப்படும் சோலார் எனப்படும் சூரியசக்தி உபகரணங்கள் அல்லது மூலப்பொருட்களின் தரம் குறைவு பற்றி, குறிப்பிடத்தக்க தகவல்கள் எதுவும் இல்லை...' என்று தெரிவித்தார்.

இந்திய சந்தையில் சோலார் போட்டோவோல்டிக் சாதனங்களில் தரக் குறைவை கட்டுப்படுத்த சோலார் சாதனங்கள் மற்றும் மூலப்பொருட்களில் கடுமையான தரக்கட்டுப்பாடு நிர்ணயம் செய்வதற்கு மத்திய அரசு, இந்திய தர நிர்ணயக் கழக ஆலோசனைப்படி, சோலார் போட்டோவோல்டிக், சாதனங்கள், மூலப்பொருட்கள் (கட்டாயப் பதிவுக்கான தேவை) ஆணை 2017, செப்டம்பர் 5, 2017 படி, சோலார் போட்டோவோல்டிக் தகடுகள், சாதனங்கள் மற்றும் மூலப்பொருட்களுக்கு தரநிர்ணயம் கட்டாயமாக்கப்பட்டுள்ளது.

இந்த ஆணை அரசிதழில் வெளியிடப்பட்ட ஓர் ஆண்டு முடிவடைந்ததும் நடைமுறைக்கு கொண்டுவரப்படும். ஆனாலும், 2018 - 19 ஆண்டுக்கு தரத்தை உறுதி செய்வதற்காக, தரக்கட்டுப்பாட்டு ஆணை 1.4.2018 முதல் செயல்படுத்தப்படுகிறது.

இந்த ஆணையின் மூலம் சோலார் போட்டோவோல்டிக், சாதனங்களின் உற்பத்தியாளர், சேமிப்பாளர், விற்பனையாளர், விநியோகஸ்தர் அனைவரும் இந்திய தர நிர்ணயக் கழகத்திடம் விண்ணப்பம் செய்து, இந்தியத் தர நிர்ணயத்திற்கு ஏற்ப தகுதிக் குறியீடு பெற்றுக்கொள்ள வேண்டும்.

உள்நாட்டைச் சேர்ந்த சூரிய ஒளி உற்பத்தியாளர்களுக்கு ஊக்கம் தரும் வகையில் உள்நாட்டுப் பொருள் முதலீட்டுத் தொகைக்கு மானியம் வழங்கும் எம்.சிபிஸ் திட்டத்தை அரசு மேற்கொள்வதாக அமைச்சர் கூறியிருக்கிறார்.. மேலும் உள்நாட்டில் உற்பத்தி செய்ய முன்வரும் எந்த நாட்டுடனும் புரிந்துணர்வு ஒப்பந்தம் மேற்கொள்ளப்படும் என்றும் தெரிவித்திருக்கிறார்..

உள்நாட்டு சோலார் உற்பத்தியாளர்களுக்கு மானியம் வழங்கப்படுவது குறித்து அமைச்சர், இந்திய அரசு சிறப்பு மானியத் தொகுப்புத் திட்டம் மற்றும் மாற்றியமைக்கப்பட்ட சிறப்பு மானியத் தொகுப்பு போன்ற திட்டங்கள் மூலம் ஊக்கமளிக்கப்பட்டு வருகிறது என தெரிவித்திருக்கிறார். இணையத்திலும் இந்தத் திட்ட தகவல்கள் இடம்பெற்றுள்ளன..

1. மின்சாரம் உற்பத்தி செய்யும் முதலீட்டுச் செலவுக்கு 20 - 25% மானியம்.
2. சிறப்பு பொருளாதார மையத்திற்கு வெளியே அமைக்கப்படும் தொழிற்சாலைகளின் மூலதன உபகரணங்களுக்கு கவுன்டர்வைலிங் வரி / சுங்க வரி (பொருந்தக்கூடிய ஒன்று) திரும்பப் பெறுதல்

இந்த மானியமானது தொழிற்சாலைக்குத் தேவையான எலக்ட்ரானிக் பொருட்கள், பாலிசிலிக்கான், இன்காட்ஸ், சோலார் போட்டோவோல்டிக், செல்கள், பானல்கள் போன்ற பொருட்களுக்கு மட்டுமின்றி மூலப் பொருட்களைக்கொண்டு தயாரித்தல், பரிசோதனை செய்தல், கட்டி அனுப்புதல் போன்ற அனைத்து நடவடிக்கைகளுக்கும் மானியம் வழங்கப்படுகிறது.

மேலும் பாதுகாப்பு நிறுவனம் மற்றும் பொதுத்துறை நிறுவனங்களில் சூரிய மின்சாரத் திட்டம் மூலம் மொட்டை மாடியில் சோலார் திட்டம் அமைப்பதற்கு உள்நாட்டு உற்பத்தியாளர்களுக்கு மத்திய நிதி உதவி வழங்கப்படுகிறது.

புதுப்பிக்கத்தக்க எரிசக்தித் துறை மூலம் அரசாங்கம் 100 சதவிகிதம் நேரடி வெளிநாட்டு மூலதனத்தை எளிதான வழியில் அனுமதிக்கிறது. இந்தத் தகவல்கள் அனைத்தும் மக்களவையில் திரு.ஆர்.கே.சிங் தெரிவித்தார்.

(Release ID: 1515881) Visitor Counter : 66

